

# ॥ श्री गायत्री सहस्रनाम स्तोत्रम् ॥

## Śrī Gāyatrī Sahasranāma Stotram

नारद उवाच -

nārada uvāca -

भगवन्सर्वधर्मज्ञ सर्वशास्त्रविशारद ।

bhagavansarvadharmajña sarvaśāstraviśārada ।

श्रुतिस्मृतिपुराणानां रहस्यं त्वन्मुखाच्छ्रुतम् ॥ १ ॥

śrutismṛtipurāṇānām rahasyaṁ tvanmukhācchrutam ॥ 1 ॥

सर्वपापहरं देव येन विद्या प्रवर्तते ।

sarvapāpaharaṁ deva yena vidyā pravartate ।

केन वा ब्रह्मविज्ञानं किं नु वा मोक्षसाधनम् ॥ २ ॥

kena vā brahmavijñānaṁ kiṁ nu vā mokṣasādhanam ॥ 2 ॥

ब्राह्मणानां गतिः केन केन वा मृत्यु नाशनम् ।

brāhmaṇānām gatiḥ kena kena vā mṛtyu nāśanam ।

ऐहिकामुष्मिकफलं केन वा पद्मलोचन ॥ ३ ॥

aihikāmuṣmikaphalaṁ kena vā padmalocana ॥ 3 ॥

वक्तुमर्हस्यशेषेण सर्वे निखिलमादितः ।

vaktumarhasyaśeṣeṇa sarve nikhilamāditāḥ ।

श्रीनारायण उवाच -

śrīnārāyaṇa uvāca -

साधु साधु महाप्राज्ञ सम्यक् पृष्टं त्वयाऽनघ ॥ ४ ॥

sādhu sādhu mahāprājña samyak pṛṣṭam tvayā'nagha ॥ 4 ॥

शृणु वक्ष्यामि यत्नेन गायत्र्यष्टसहस्रकम् ।

śṛṇu vakṣyāmi yatnena gāyatryaṣṭasahasrakam ।

नाम्नां शुभानां दिव्यानां सर्वपापविनाशनम् ॥ ५ ॥

nāmnām śubhānām divyānām sarvapāpavināśanam ॥ 5 ॥

सृष्ट्यादौ यद्भगवता पूर्वे प्रोक्तं ब्रवीमि ते ।

sṛṣṭyādau yadbhagavatā pūrve proktaṁ bravīmi te ।

अष्टोत्तरसहस्रस्य ऋषिर्ब्रह्मा प्रकीर्तितः ॥ ६ ॥

aṣṭottarasahasrasya ṛṣirbrahmā prakīrtitāḥ ॥ 6 ॥

छन्दोऽनुष्टुप्तथा देवी गायत्रीं देवता स्मृता ।

chando'nuṣṭuptathā devī gāyatrīm devatā smṛtā ।

हलोबीजानि तस्यैव स्वराः शक्तय ईरिताः ॥ ७ ॥

halobījāni tasyaiva svarāḥ śaktaya īritāḥ ॥ 7 ॥

अङ्गन्यासकरन्यासावुच्येते मातृकाक्षरैः ।

aṅganyāsakaranyāsāvucyete mātṛkākṣaraiḥ ।

अथ ध्यानं प्रवक्ष्यामि साधकानां हिताय वै ॥ ८ ॥

atha dhyānam pravakṣyāmi sādhakānām hitāya vai ॥ 8 ॥



ध्यानम्

dhyānam

रक्तश्वेतहिरण्यनीलधवलैर्युक्ता त्रिनेत्रोज्ज्वलां

raktaśvetahiranyaṇīladhavalairyuktā trineetrojjvalām

रक्तां रक्तनवस्रजं मणिगणैर्युक्तां कुमारीमिमाम् ।

raktām raktanavasrajam maṇigaṇairiyuktām kumārīmimām ।

गायत्रीं कमलासनां करतलव्यानद्धकुण्डाम्बुजां

gāyatrīm kamalāsanām karatalavyānaddhakunḍāmbujām

पद्माक्षी च वरस्रजं च दधतीं हंसाधिरूढां भजे ॥ ९ ॥

padmākṣī ca varasrajam ca dadhatīm haṁsādhirūḍhām bhaje ॥ 9 ॥



अचिन्त्यलक्षणाव्यक्ताप्यर्थमातृमहेश्वरी ।

acintyalakṣaṇāvyaktāpyarthamātr̥maheśvarī ।

अमृतार्णवमध्यस्थाप्यजिता चापराजिता ॥ १० ॥

amṛtārṇavamadhyasthāpyajitā cāparājitā ।। 10।।

अणिमादिगुणाधाराप्यकर्मण्डलसंस्थिता ।

aṇimādiguṇādhārāpyarkamaṇḍalasaṁsthitā ।

अजराजापराधर्मा अक्षसूत्रधराधरा ॥ ११ ॥

ajarājāparādharma akṣasūtradharādharā ।। 11।।

अकारादिक्षकारान्ताप्यरिषड्वर्गभेदिनी ।

akārādikṣakārāntāpyariṣaḍvargabhedinī ।

अञ्जनाद्रिप्रतीकाशाप्यञ्जनाद्रिनिवासिनी ॥ १२ ॥

añjanādrīpratīkāśāpyañjanādrīnivāsinī ।। 12।।

अदितिश्चाजपाविद्याप्यरविन्दनिभेक्षणा ।

aditiścājapāvidyāpyaravindanibhekṣaṇā ।

अन्तर्बाहिःस्थिताविद्याध्वंसिनी चान्तरात्मिका ॥ १३ ॥

antarbahīḥsthitāvidyādhvaṁsinī cāntarātmikā ।। 13।।

अजा चाजमुखावासाप्यरविन्दनिभानना ।

ajā cājamukhāvāsāpyaravindanibhānanā ।

अर्धमात्रार्थदानज्ञाप्यरिमण्डलमर्दिनी ॥ १४ ॥

ardhamātrārthadānājñāpyarimaṇḍalamardinī ।। 14।।

असुरघ्नी ह्यमावास्याप्यलक्ष्मीघन्यन्त्यजार्चिता ।  
asuraghñī hyamāvāsyāpyalakṣmīghnyantyaajārcitā ।  
आदिलक्ष्मीश्चादिशक्तिराकृतिश्चायतानना ॥ १५ ॥  
ādilakṣmīścādiśaktirākṛtiścāyatānā ॥ 15 ॥

आदित्यपदवीचाराप्यादित्यपरिसेविता ।  
ādityapadavīcārāpyādityaparisevitā ।  
आचार्यावर्तनाचाराप्यादिमूर्तिनिवासिनी ॥ १६ ॥  
ācāryāvartanācārāpyādimūrtinivāsinī ॥ 16 ॥

आग्नेयी चामरी चाद्या चाराध्या चासनस्थिता ।  
āgneyī cāmarī cādyā cārādhyā cāsanasthitā ।  
आधारनिलयाधारा चाकाशान्तनिवासिनी ॥ १७ ॥  
ādhāranilayādhārā cākāśāntanivāsinī ॥ 17 ॥

आद्याक्षरसमायुक्ता चान्तराकाशरूपिणी ।  
ādyākṣarasamāyuktā cāntarākāśarūpiṇī ।  
आदित्यमण्डलगता चान्तरध्वान्तनाशिनी ॥ १८ ॥  
ādityamaṇḍalagatā cāntaradhvāntanāśinī ॥ 18 ॥

इन्दिरा चेष्टदा चेष्टा चेन्दीवरनिभेक्षणा ।  
indirā ceṣṭadā ceṣṭā cendīvaranibhekṣaṇā ।  
इरावती चेन्द्रपदा चेन्द्राणी चेन्दुरूपिणी ॥ १९ ॥  
irāvātī cendrapadā cendrāṇī cendurūpiṇī ॥ 19 ॥

इक्षुकोदण्डसंयुक्ता चेषुसंधानकारिणी ।

ikṣukodaṇḍasaṃyuktā ceṣusandhānakāriṇī ।

इन्द्रनीलसमाकारा चेडापिङ्गलरूपिणी ॥ २० ॥

indranīlasamākārā ceḍāpiṅgalarūpiṇī ।। 20।।

इन्द्राक्षीचेश्वरी देवी चेहात्रयविवर्जिता ।

indrākṣīceśvarī devī cehātrayavivarjitā ।

उमा चोषा ह्युडुनिभा उर्वारुकफलानना ॥ २१ ॥

umā coṣā hyuḍunibhā urvārukaphalānā ।। 21।।

उडुप्रभा चोडुमती ह्युडुपा ह्युडुमध्यगा ।

uḍuprahā coḍumatī hyuḍupā hyuḍumadhyagā ।

ऊर्ध्वा चाप्यूर्ध्वकेशी चाप्यूर्ध्वाधोगतिभेदिनी ॥ २२ ॥

ūrdhvā cāpyūrdhvakeśī cāpyūrdhvādhogatibhedinī ।। 22।।

ऊर्ध्वबाहुप्रिया चोर्मिमालावाग्ग्रन्थदायिनी ।

ūrdhvbāhupriyā cormimālāvāggranthadāyini ।

ऋतं चर्षिर्ऋतुमती ऋषिदेवनमस्कृता ॥ २३ ॥

ṛtaṃ carṣirṛtumatī ṛṣidevanamaskṛtā ।। 23।।

ऋग्वेदा ऋणहर्त्री च ऋषिमण्डलचारिणी ।

ṛgvedā ṛṇahartrī ca ṛṣimaṇḍalacāriṇī ।

ऋद्धिदा ऋजुमार्गस्था ऋजुधर्मा ऋतुप्रदा ॥ २४ ॥

ṛddhidā ṛjumārgasthā ṛjudharmā ṛtupradā ।। 24।।

ऋग्वेदनिलया ऋज्वी लुप्तधर्मप्रवर्तिनी ।

ṛgvedanilayā ṛjvī luptadharmapravartinī ।

लूतारिवरसम्भूता लूतादिविषहारिणी ॥ २५ ॥

lūtārivarasambhūtā lūtādiviṣahāriṇī ।। 25।।

एकाक्षरा चैकमात्रा चैका चैकैकनिष्ठिता ।

ekākṣarā caikamātrā caikā caikaikaniṣṭhitā ।

ऐन्द्री ह्यैरावतारूढा चैहिकामुष्मिकप्रदा ॥ २६ ॥

aindrī hyairāvatārūḍhā caihikāmuṣmikapradā ।। 26।।

ओंकारा ह्योषधी चोता चोतप्रोतनिवासिनी ।

oṅkārā hyoṣadhī cotā cotaprotanivāsinī ।

और्वा ह्यौषधसम्पन्ना औपासनफलप्रदा ॥ २७ ॥

aurvā hyauṣadhasampannā aupāsanaphalapradā ।। 27।।

अण्डमध्यस्थिता देवी चाःकारमनुरूपिणी ।

aṇḍamadyasthitā devī cāḥkāramanurūpiṇī ।

कात्यायनी कालरात्रिः कामाक्षी कामसुन्दरी ॥ २८ ॥

kātyāyanī kālarātriḥ kāmākṣī kāmasundarī ।। 28।।

कमला कामिनी कान्ता कामदा कालकण्ठिनी ।

kamalā kāmīnī kāntā kāmādā kālakaṅṭhinī ।

करिकुम्भस्तनभरा करवीरसुवासिनी ॥ २९ ॥

karikumbhastanabharā karavīrasuvāsinī ।। 29।।

कल्याणी कुण्डलवती कुरुक्षेत्रनिवासिनी ।

kalyāṇī kuṇḍalavatī kurukṣetranivāsini ।

कुरुविन्ददलाकारा कुण्डली कुमुदालया ॥ ३० ॥

kuruvindadalākārā kuṇḍalī kumudālayā ।। 30।।

कालजिह्वा करालास्या कालिका कालरूपिणी ।

kālajihvā karālāsya kālikā kālarūpiṇī ।

कमनीयगुणा कान्तिः कलाधारा कुमुद्वती ॥ ३१ ॥

kamanīyaguṇā kāntiḥ kalādhārā kumudvatī ।। 31।।

कौशिकी कमलाकारा कामचारप्रभञ्जिनी ।

kauśikī kamalākārā kāmacāraprabhañjinī ।

कौमारी करुणापाङ्गी ककुबन्ता करिप्रिया ॥ ३२ ॥

kaumārī karuṇāpāṅgī kakubantā karipriyā ।। 32।।

केसरी केशवनुता कदम्बकुसुमप्रिया ।

kesarī keśavanutā kadambakusumapriyā ।

कालिन्दी कालिका काञ्ची कलशोद्भवसंस्तुता ॥ ३३ ॥

kāhindī kālikā kāñcī kalaśodbhavasamstutā ।। 33।।

काममाता क्रतुमती कामरूपा कृपावती ।

kāmamātā kratumatī kāmarūpā kṛpāvatī ।

कुमारी कुण्डनिलया किराती कीरवाहना ॥ ३४ ॥

kumārī kuṇḍanilayā kirātī kīravāhanā ।। 34।।

कैकेयी कोकिलालापा केतकी कुसुमप्रिया ।

kaikeyī kokilālāpā ketakī kusumapriyā ।

कमण्डलुधरा काली कर्मनिर्मूलकारिणी ॥ ३५ ॥

kamaṇḍaludharā kālī karmanirmūlakāriṇī ।। 35 ।।

कलहंसगतिः कक्षा कृतकौतुकमङ्गला ।

kalahamsagatiḥ kakṣā kṛtakautukamaṅgalā ।

कस्तूरीतिलका कम्प्रा करीन्द्रगमना कुहूः ॥ ३६ ॥

kastūrītilakā kamprā karīndragamanā kuhūḥ ।। 36 ।।

कर्पूरलेपना कृष्णा कपिला कुहराश्रया ।

karpūralepanā kṛṣṇā kapilā kuharāśrayā ।

कूटस्था कुधरा कम्प्रा कुक्षिस्थाखिलविष्टपा ॥ ३७ ॥

kūṭasthā kudharā kamprā kukṣisthākhilaviṣṭapā ।। 37 ।।

खड्गखेटकरा खर्वा खेचरी खगवाहना ।

khaḍgakheṭakarā kharvā khecarī khagavāhanā ।

खट्वाङ्गधारिणी ख्याता खगराजोपरिस्थिता ॥ ३८ ॥

khaṭvāṅgadhāriṇī khyātā khagarājoparisthitā ।। 38 ।।

खलघ्नी खण्डितजरा खण्डारव्यानप्रदायिनी ।

khalaghñī khaṇḍitajarā khaṇḍākhyānapradāyīnī ।

खण्डेन्दुतिलका गङ्गा गणेशगुहपूजिता ॥ ३९ ॥

khaṇḍendutilakā gaṅgā gaṇeśaguhapūjitā ।। 39 ।।

गायत्री गोमती गीता गान्धारी गानलोलुपा ।

gāyatrī gomatī gītā gāndhārī gānalolupā ।

गौतमी गामिनी गाधा गन्धर्वाप्सरसेविता ॥ ४० ॥

gautamī gāminī gādhā gandharvāpsarasevitā ।। 40।।

गोविन्दचरणाक्रान्ता गुणत्रयविभाविता ।

govindacaraṇākrāntā guṇatrayavibhāvitā ।

गन्धर्वी गह्वरी गोत्रा गिरीशा गहना गमी ॥ ४१ ॥

gandharvī gahvarī gotrā girīśā gahanā gamī ।। 41।।

गुहावासा गुणवती गुरुपापप्रणाशिनी ।

guhāvāsā guṇavatī gurupāpapraṇāśinī ।

गुर्वी गुणवती गुह्या गोप्तव्या गुणदायिनी ॥ ४२ ॥

gurvī guṇavatī guhyā goptavyā guṇadāyinī ।। 42।।

गिरिजा गुह्यमातङ्गी गरुडध्वजवल्लभा ।

girijā guhyamātaṅgī garuḍadhvajavallabhā ।

गर्वापहारिणी गोदा गोकुलस्था गदाधरा ॥ ४३ ॥

garvāpahāriṇī godā gokulasthā gadādhārā ।। 43।।

गोकर्णनिलयासक्ता गुह्यमण्डलवर्तिनी ।

gokarṇanilayāsaktā guhyamaṇḍalavartinī ।

घर्मदा घनदा घण्टा घोरदानवमर्दिनी ॥ ४४ ॥

gharmadā ghanadā ghaṇṭā ghoradānavamardinī ।। 44।।

घृणिमन्त्रमयी घोषा घनसम्पातदायिनी ।

ghṛṇimantramayī ghoṣā ghanasampātadāyinī ।

घण्टारवप्रिया घ्राणा घृणिसंतुष्टकारिणी ॥ ४५ ॥

ghaṅṭāravapriyā ghrāṇā ghrṇisantuṣṭakāriṇī ।। 45 ।।

घनारिमण्डला घूर्णा घृताची घनवेगिनी ।

ghanārimaṇḍalā ghūrṇā ghṛtācī ghanaveginī ।

ज्ञानधातुमयी चर्चा चर्चिता चारुहासिनी ॥ ४६ ॥

jñānadhātumayī carcā carcitā cāruhāsinī ।। 46 ।।

चटुला चण्डिका चित्रा चित्रमाल्यविभूषिता ।

caṭulā caṇḍikā citrā citramālyavibhūṣitā ।

चतुर्भुजा चारुदन्ता चातुरी चरितप्रदा ॥ ४७ ॥

caturbhujā cārudantā cāturī caritapradā ।। 47 ।।

चूलिका चित्रवस्त्रान्ता चन्द्रमःकर्णकुण्डला ।

cūlikā citravastrāntā candramahḥkarṇakuṇḍalā ।

चन्द्रहासा चारुदात्री चकोरी चन्द्रहासिनी ॥ ४८ ॥

candrahāsā cārudātrī cakorī candrahāsinī ।। 48 ।।

चन्द्रिका चन्द्रधात्री च चौरी चौरा च चण्डिका ।

candrikā candradhātrī ca caurī caurā ca caṇḍikā ।

चञ्चद्वाग्वादिनी चन्द्रचूडा चोरविनाशिनी ॥ ४९ ॥

cañcadvāgvādinī candracūḍā coravināśinī ।। 49 ।।

चारुचन्दनलिप्ताङ्गी चञ्चामरवीजिता ।

cārucandanaliptāṅgī cañcaccāmaravijitā ।

चारुमध्या चारुगतिश्चन्दिला चन्द्ररूपिणी ॥ ५० ॥

cārumadhyā cārugatiścandilā candrarūpiṇī ।। 50 ।।

चारुहोमप्रिया चार्वाचरिता चक्रबाहुका ।

cāruhomapriyā cārvācaritā cakrabāhukā ।

चन्द्रमण्डलमध्यस्था चन्द्रमण्डलदर्पणा ॥ ५१ ॥

candramaṇḍalamadhyasthā candramaṇḍaladarpaṇā ।। 51 ।।

चक्रवाकस्तनी चेषा चित्रा चारुविलासिनी ।

cakravākastanī ceṣṭā citrā cāruvilāsinī ।

चित्स्वरूपा चन्द्रवती चन्द्रमाश्चन्दनप्रिया ॥ ५२ ॥

citsvarūpā candravatī candramāścandanapriyā ।। 52 ।।

चोदयित्री चिरप्रज्ञा चातका चारुहेतुकी ।

codayitrī ciraprajñā cātakā cāruhetukī ।

छत्रयाता छत्रधरा छाया छन्दःपरिच्छदा ॥ ५३ ॥

chatrayātā chatradharā chāyā chandaḥparicchadā ।। 53 ।।

छायादेवी छिद्रनखा छन्नेन्द्रियविसर्पिणी ।

chāyādevī chidranakhā channendriyavisarpiṇī ।

छन्दोऽनुष्टुप्प्रतिष्ठान्ता छिद्रोपद्रवभेदिनी ॥ ५४ ॥

chando'nuṣṭuppratiṣṭhāntā chidropadravabhedinī ।। 54 ।।

छेदा छत्रेश्वरी छिन्ना छुरिका छेदनप्रिया ।

chedā chatreśvarī chinnā churikā chedanapriyā ।

जननी जन्मरहिता जातवेदा जगन्मयी ॥ ५५ ॥

jananī janmarahitā jātavedā jaganmayī ।। 55।।

जाह्नवी जटिला जेत्री जरामरणवर्जिता ।

jāhnavī jaṭilā jetrī jarāmarañavarjitā ।

जम्बूद्वीपवती ज्वाला जयन्ती जलशालिनी ॥ ५६ ॥

jambūdīvīpavatī jvālā jayantī jalaśālinī ।। 56।।

जितेन्द्रिया जितक्रोधा जितामित्रा जगत्प्रिया ।

jitendriyā jitaśrodhā jītāmitrā jagatpriyā ।

जातरूपमयी जिह्वा जानकी जगती जरा ॥ ५७ ॥

jātarūpamayī jihvā jānakī jagatī jarā ।। 57।।

जनित्री जह्नुतनया जगत्त्रयहितैषिणी ।

janitrī jahnutanayā jagattrayahitaiṣiṇī ।

ज्वालामुखी जपवती ज्वरघ्नी जितविष्टपा ॥ ५८ ॥

jvālāmukhī japavatī jvaraghnī jita viṣṭapā ।। 58।।

जिताक्रान्तमयी ज्वाला जाग्रती ज्वरदेवता ।

jitākṛāntamayī jvālā jāgratī jvaradevatā ।

ज्वलन्ती जलदा ज्येष्ठा ज्याघोषास्फोटदिङ्मुखी ॥ ५९ ॥

jvalantī jaladā jyeṣṭhā jyāghoṣāsphoṭadiṅmukhī ।। 59।।

जम्भिनी जृम्भणा जृम्भा ज्वलन्माणिक्यकुण्डला ।

jambhinī jṛmbhaṇā jṛmbhā jvalanmāṇikyakuṇḍalā ।

झिंझिका झणनिर्घोषा झंझामारुतवेगिनी ॥ ६० ॥

jhiñjhikā jhaṇanirghoṣā jhañjhāmārutaveginī ।। 60।।

झल्लरीवाद्यकुशला जरूपा जभुजा स्मृता ।

jhallarīvādyakuśalā ñarūpā ñabhujā smṛtā ।

टङ्कबाणसमायुक्ता टङ्किनी टङ्कभेदिनी ॥ ६१ ॥

ṭaṅkabāṇasamāyuktā ṭaṅkinī ṭaṅkabhedinī ।। 61।।

टङ्कीगणकृताघोषा टङ्कनीयमहोरसा ।

ṭaṅkīgaṇakṛtāghoṣā ṭaṅkanīyamahorasā ।

टङ्कारकारिणी देवी ठठशब्दनिनादिनी ॥ ६२ ॥

ṭaṅkārakāriṇī devī ṭhaṭhaśabdāninādinī ।। 62।।

डामरी डाकिनी डिम्भा दुण्डमारैकनिर्जिता ।

ḍāmarī ḍākinī ḍimbhā ḍuṇḍamāraikanirjitā ।

डामरीतन्त्रमार्गस्था डमड्डमरुनादिनी ॥ ६३ ॥

ḍāmarītantramārgasthā ḍamaḍḍamarunādinī ।। 63।।

डिण्डीरवसहा डिम्भलसत्क्रीडापरायणा ।

ḍiṇḍīravasahā ḍimbhalasatkrīḍāparāyaṇā ।

दुण्ढिविघ्नेशजननी दक्काहस्ता ढिलिव्रजा ॥ ६४ ॥

ḍhuṇḍhivighneśajanānī ḍhakkāhastā ḍhilivrajā ।। 64।।

नित्यज्ञाना निरुपमा निर्गुणा नर्मदा नदी ।

nityajñānā nirupamā nirguṇā narmadā nadī ।

त्रिगुणा त्रिपदा तन्त्री तुलसी तरुणा तरुः ॥ ६५ ॥

triguṇā tripadā tantrī tulasī taruṇā taruḥ ।। 65।।

त्रिविक्रमपदाक्रान्ता तुरीयपदगामिनी ।

trivikramapadākrāntā turīyapadagāminī ।

तरुणादित्यसंकाशा तामसी तुहिना तुरा ॥ ६६ ॥

taruṇādityasaṅkāśā tāmasī tuhinā turā ।। 66।।

त्रिकालज्ञानसम्पन्ना त्रिवली च त्रिलोचना ।

trikālajñānasampannā trivalī ca trilocanā ।

त्रिशक्तिस्त्रिपुरा तुङ्गा तुरङ्गवदना तथा ॥ ६७ ॥

triśaktistripurā tuṅgā turaṅgavadanā tathā ।। 67।।

तिमिङ्गिलगिला तीव्रा त्रिस्रोता तामसादिनी ।

timiṅgilagilā tivrā trisrotā tāmasādinī ।

तन्त्रमन्त्रविशेषज्ञा तनुमध्या त्रिविष्टपा ॥ ६८ ॥

tantramant ravīśeṣajñā tanumadhyā triviṣṭapā ।। 68।।

त्रिसन्ध्या त्रिस्तनी तोषासंस्था तालप्रतापिनी ।

trisandhyā tristanī toṣāsaṁsthā tālapratāpinī ।

ताटङ्किनी तुषाराभा तुहिनाचलवासिनी ॥ ६९ ॥

tāṭaṅkinī tuṣārābhā tuhinācalavāsinī ।। 69।।

तन्तुजालसमायुक्ता तारहारावलिप्रिया ।

tantujālasamāyuktā tārahārāvalipriyā ।

तिलहोमप्रिया तीर्था तमालकुसुमाकृतिः ॥ ७० ॥

tilahomapriyā tīrthā tamālakusumākṛtiḥ ।। 70।।

तारका त्रियुता तन्वी त्रिशङ्कुपरिवारिता ।

tārakā triyutā tanvī triśaṅkuparivāritā ।

तलोदरी तिलाभूषा ताटङ्कप्रियवादिनी ॥ ७१ ॥

talodarī tilābhūṣā tāṭaṅkapriyavādinī ।। 71।।

त्रिजटा तित्तिरी तृष्णा त्रिविधा तरुणाकृतिः ।

trijaṭā tittirī tṛṣṇā trividhā taruṇākṛtiḥ ।

तप्तकाञ्चनसंकाशा तप्तकाञ्चनभूषणा ॥ ७२ ॥

taptakāñcanasaṅkāśā taptakāñcanabhūṣaṇā ।। 72।।

त्रैयम्बका त्रिवर्गा च त्रिकालज्ञानदायिनी ।

traiyambakā trivargā ca trikālaññānadāyinī ।

तर्पणा तृप्तिदा तृप्ता तामसी तुम्बुरुस्तुता ॥ ७३ ॥

tarpaṇā tṛptidā tṛptā tāmasī tumburustutā ।। 73।।

ताक्षर्यस्था त्रिगुणाकारा त्रिभङ्गी तनुवल्लरिः ।

tārksyasthā triguṇākārā tribhaṅgī tanuvallariḥ ।

थात्कारी थारवा थान्ता दोहिनी दीनवत्सला ॥ ७४ ॥

thātkārī thāravā thāntā dohinī dīnavatsalā ।। 74।।

दानवान्तकरी दुर्गा दुर्गासुरनिबर्हिणी ।

dānavāntakarī durgā durgāsuranibarhiṇī ।

देवरीतिर्दिवारात्रिद्रौपदी दुन्दुभिस्वना ॥ ७५ ॥

devarītirdivārātrirdraupadī dundubhisvanā ।। 75।।

देवयानी दुरावासा दारिद्र्योद्भेदिनी दिवा ।

devayānī durāvāsā dāridryodbhedinī divā ।

दामोदरप्रिया दीप्ता दिग्वासा दिग्विमोहिनी ॥ ७६ ॥

dāmodarapriyā dīptā digvāsā digvimohinī ।। 76।।

दण्डकारण्यनिलया दण्डिनी देवपूजिता ।

daṇḍakāraṇyanilayā daṇḍinī devapūjitā ।

देववन्द्या दिविषदा द्वेषिणी दानवाकृतिः ॥ ७७ ॥

devavandyā diviṣadā dveṣiṇī dānavākṛtiḥ ।। 77।।

दीनानाथस्तुता दीक्षा दैवतादिस्वरूपिणी ।

dīnānāthastutā dīkṣā daivatādisvarūpiṇī ।

धात्री धनुर्धरा धेनुर्धारिणी धर्मचारिणी ॥ ७८ ॥

dhātrī dhanurdharā dhenurdhāriṇī dharmacāriṇī ।। 78।।

धरन्धरा धराधारा धनदा धान्यदोहिनी ।

dharandharā dharādhārā dhanadā dhānyadohinī ।

धर्मशीला धनाध्यक्षा धनुर्वेदविशारदा ॥ ७९ ॥

dharmāśilā dhanādhyakṣā dhanurvedaviśāradā ।। 79।।

धृतिर्धन्या धृतपदा धर्मराजप्रिया ध्रुवा ।

dhṛtirdhanyā dhṛtapadā dharmarājapriyā dhruvā ।

धूमावती धूमकेशी धर्मशास्त्रप्रकाशिनी ॥ ८० ॥

dhūmāvātī dhūmakeśī dharmasāstraprakāśinī ।। 80 ।।

नन्दा नन्दप्रिया निद्रा नृनुता नन्दनात्मिका ।

nandā nandapriyā nidrā nṛnutā nandanātmikā ।

नर्मदा नलिनी नीला नीलकण्ठसमाश्रया ॥ ८१ ॥

narmadā nalinī nīlā nīlakaṅṭhasamāśrayā ।। 81 ।।

नारायणप्रिया नित्या निर्मला निर्गुणा निधिः ।

nārāyaṇapriyā nityā nirmalā nirguṇā nidhiḥ ।

निराधारा निरुपमा नित्यशुद्धा निरञ्जना ॥ ८२ ॥

nirādhārā nirupamā nityaśuddhā nirañjanā ।। 82 ।।

नादबिन्दुकलातीता नादबिन्दुकलात्मिका ।

nādabindukalātītā nādabindukalātmikā ।

नृसिंहिनी नगधरा नृपनागविभूषिता ॥ ८३ ॥

nṛsiṁhinī nagadharā nṛpanāgavibhūṣitā ।। 83 ।।

नरकक्लेशशमनी नारायणपदोद्भवा ।

narakakleśaśamanī nārāyaṇapadodbhavā ।

निरवद्या निराकारा नारदप्रियकारिणी ॥ ८४ ॥

niravadyā nirākārā nāradapriyakāriṇī ।। 84 ।।

नानाज्योतिः समाख्याता निधिदा निर्मलात्मिका ।

nānājyotiḥ samākhyātā nidhidā nirmalātmikā ।

नवसूत्रधरा नीतिर्निरुपद्रवकारिणी ॥ ८५ ॥

navasūtradharā nītirnirupadravakāriṇī ॥ 85 ॥

नन्दजा नवरत्नाढ्या नैमिषारण्यवासिनी ।

nandajā navaratnāḍhyā naimiṣāraṇyavāsinī ।

नवनीतप्रिया नारी नीलजीमूतनिस्वना ॥ ८६ ॥

navanītapriyā nārī nīlajīmūtanisvanā ॥ 86 ॥

निमेषिणी नदीरूपा नीलग्रीवा निशीश्वरी ।

nimeṣiṇī nadīrūpā nīlagrīvā niśīśvarī ।

नामावलिर्निशुम्भघ्नी नागलोकनिवासिनी ॥ ८७ ॥

nāmāvalirniśumbhaghñī nāgalokanivāsinī ॥ 87 ॥

नवजाम्बूनदप्रख्या नागलोकाधिदेवता ।

navajāmbūnadaprakhyā nāgalokādhidevatā ।

नूपुराक्रान्तचरणा नरचित्तप्रमोदिनी ॥ ८८ ॥

nūpurākrāntacaraṇā naracittapramodinī ॥ 88 ॥

निमग्नारक्तनयना निर्घातसमनिस्वना ।

nimaghnāraktanayanā nirghātasamanisvanā ।

नन्दनोद्याननिलया निर्व्यूहोपरिचारिणी ॥ ८९ ॥

nandanodyānanilayā nirvyūhoparicāriṇī ॥ 89 ॥

पार्वती परमोदारा परब्रह्मात्मिका परा ।

pārvatī paramodārā parabrahmātmikā parā ।

पञ्चकोशविनिर्मुक्ता पञ्चपातकनाशिनी ॥ ९० ॥

pañcakośavinirmuktā pañcapātakanāśinī ।। 90।।

परचित्तविधानज्ञा पञ्चिका पञ्चरूपिणी ।

paracittavidhānajñā pañcikā pañcarūpiṇī ।

पूर्णिमा परमा प्रीतिः परतेजः प्रकाशिनी ॥ ९१ ॥

pūrṇimā paramā prītiḥ paratejaḥ prakāśinī ।। 91।।

पुराणी पौरुषी पुण्या पुण्डरीकनिभेक्षणा ।

purāṇī pauruṣī puṇyā puṇḍarīkanibhekṣaṇā ।

पातालतलनिर्मग्ना प्रीता प्रीतिविवर्धिनी ॥ ९२ ॥

pātālatalanirmagnā prītā prītivivardhinī ।। 92।।

पावनी पादसहिता पेशला पवनाशिनी ।

pāvanī pādasahitā peśalā pavanāśinī ।

प्रजापतिः परिश्रान्ता पर्वतस्तनमण्डला ॥ ९३ ॥

prajāpatiḥ pariśrāntā parvatastanamaṇḍalā ।। 93।।

पद्मप्रिया पद्मसंस्था पद्माक्षी पद्मसम्भवा ।

padmapriyā padmasamsthā padmākṣī padmasambhavā ।

पद्मपत्रा पद्मपदा पद्मिनी प्रियभाषिणी ॥ ९४ ॥

padmapatrā padmapadā padminī priyabhāṣiṇī ।। 94।।

पशुपाशविनिर्मुक्ता पुरन्ध्री पुरवासिनी ।

paśupāśavinirmuktā purandhrī puravāsinī ।

पुष्कला पुरुषा पर्वा पारिजातसुमप्रिया ॥ ९५ ॥

puṣkalā puruṣā parvā pārijātasumapriyā ।। 95 ।।

पतिव्रता पवित्राङ्गी पुष्पहासपरायणा ।

pativratā pavitrāṅgī puṣpahāsaparāyaṇā ।

प्रज्ञावतीसुता पौत्री पुत्रपूज्या पयस्विनी ॥ ९६ ॥

prajñāvatisutā pautrī putrapūjyā payasvinī ।। 96 ।।

पट्टिपाशधरा पङ्क्तिः पितृलोकप्रदायिनी ।

paṭṭipāśadharā paṅktiḥ pitṛlokapradāyinī ।

पुराणी पुण्यशीला च प्रणतार्तिविनाशिनी ॥ ९७ ॥

purāṇī puṇyaśīlā ca praṇatārtivināśinī ।। 97 ।।

प्रद्युम्नजननी पुष्टा पितामहपरिग्रहा ।

pradyumnajanāni puṣṭā pitāmahaparigrahā ।

पुण्डरीकपुरावासा पुण्डरीकसमानना ॥ ९८ ॥

puṇḍarīkapurāvāsā puṇḍarīkasamānanā ।। 98 ।।

पृथुजङ्घा पृथुभुजा पृथुपादा पृथूदरी ।

ṛṭhujāṅghā ṛṭhubhujā ṛṭhupādā ṛṭhūdarī ।

प्रवालशोभा पिङ्गाक्षी पीतवासाः प्रचापला ॥ ९९ ॥

pravālaśobhā piṅgākṣī pītavāsāḥ pracāpalā ।। 99 ।।

प्रसवा पुष्टिदा पुण्या प्रतिष्ठा प्रणवागतिः ।

prasavā puṣṭidā puṇyā pratiṣṭhā praṇavāgatiḥ ।

पञ्चवर्णा पञ्चवाणी पञ्चिका पञ्चरस्थिता ॥ १०० ॥

pañcavarṇā pañcavāṇī pañcīkā pañcarasthitā ।। 100 ।।

परमाया परज्योतिः परप्रीतिः परागतिः ।

paramāyā parajyotiḥ parapṛītiḥ parāgatiḥ ।

पराकाष्ठा परेशानी पाविनी पावकद्युतिः ॥ १०१ ॥

parākāṣṭhā pareśānī pāvinī pāvakadyutiḥ ।। 101 ।।

पुण्यभद्रा परिच्छेद्या पुष्पहासा पृथूदरी ।

puṇyabhadrā paricchedyā puṣpahāsā pṛthūdarī ।

पीताङ्गी पीतवसना पीतशय्या पिशाचिनी ॥ १०२ ॥

pītāṅgī pītavaśanā pītaśayyā piśācinī ।। 102 ।।

पीतक्रिया पिशाचघ्नी पाटलाक्षी पटुक्रिया ।

pītakriyā piśācaghnī pāṭalākṣī paṭukriyā ।

पञ्चभक्षप्रियाचारा पूतनाप्राणघातिनी ॥ १०३ ॥

pañcabhakṣapriyācārā pūtanāpraṇaghātinī ।। 103 ।।

पुन्नागवनमध्यस्था पुण्यतीर्थनिषेविता ।

punnāgavanamadhyasthā puṇyatīrthanīṣevitā ।

पञ्चाङ्गी च पराशक्तिः परमाह्लादकारिणी ॥ १०४ ॥

pañcāṅgī ca parāśaktiḥ paramāhlādakāriṇī ।। 104 ।।

पुष्पकाण्डस्थिता पूषा पोषिताखिलविष्टपा ।

puṣpakāṇḍasthitā pūṣā poṣitākhilaviṣṭapā ।

पानप्रिया पञ्चशिखा पन्नगोपरिशायिनी ॥ १०५ ॥

pānapriyā pañcaśikhā pannagopariśāyinī ।। 105।।

पञ्चमात्रात्मिका पृथ्वी पथिका पृथुदोहिनी ।

pañcamātrātmikā pṛthvī pathikā pṛthudohinī ।

पुराणन्यायमीमांसा पाटली पुष्पगन्धिनी ॥ १०६ ॥

purāṇanyāyamīmāṃsā pāṭalī puṣpagandhinī ।। 106।।

पुण्यप्रजा पारदात्री परमार्गैकगोचरा ।

puṇyaprajā pāradātrī paramārgaikagocarā ।

प्रवालशोभा पूर्णाशा प्रणवा पल्लवोदरी ॥ १०७ ॥

pravālaśobhā pūrṇāśā praṇavā pallavodarī ।। 107।।

फलिनी फलदा फल्गुः फूत्कारी फलकाकृतिः ।

phalinī phaladā phalguḥ phūtkārī phalakākṛtiḥ ।

फणीन्द्रभोगशयना फणिमण्डलमण्डिता ॥ १०८ ॥

phaṇīndrabhogaśayanā phaṇimaṇḍalamāṇḍitā ।। 108।।

बालबाला बहुमता बालातपनिभांशुका ।

bālabālā bahumatā bālātapanibhāṃśukā ।

बलभद्रप्रिया वन्द्या वडवा बुद्धिसंस्तुता ॥ १०९ ॥

balabhadrapriyā vandyā vaḍavā buddhisamstutā ।। 109।।

बन्दीदेवी बिलवती बडिशघ्नी बलिप्रिया ।

bandīdevī bilavatī baḍiśaghnī balipriyā ।

बान्धवी बोधिता बुद्धिर्बन्धूककुसुमप्रिया ॥ ११० ॥

bāndhavī bodhitā buddhirbandhūkakusumapriyā ।। 110।।

बालभानुप्रभाकारा ब्राह्मी ब्राह्मणदेवता ।

bālabhānuprabhākārā brāhmī brāhmaṇadevatā ।

बृहस्पतिस्तुता वृन्दा वृन्दावनविहारिणी ॥ १११ ॥

br̥haspatistutā vṛndā vṛndāvanavihāriṇī ।। 111।।

बालाकिनी बिलाहारा बिलवासा बहूदका ।

bālākinī bilāhārā bilavāsā bahūdakā ।

बहुनेत्रा बहुपदा बहुकर्णावतंसिका ॥ ११२ ॥

bahunetrā bahupadā bahukarṇāvataṁsikā ।। 112।।

बहुबाहुयुता बीजरूपिणी बहुरूपिणी ।

bahubāhuyutā bījarūpiṇī bahurūpiṇī ।

बिन्दुनादकलातीता बिन्दुनादस्वरूपिणी ॥ ११३ ॥

bindunādakalātītā bindunādasvarūpiṇī ।। 113।।

बद्धगोधाङ्गुलित्राणा बदर्याश्रमवासिनी ।

baddhagodhāṅgulitrāṇā badaryāśramavāsinī ।

बृन्दारका बृहत्स्कन्धा बृहती बाणपातिनी ॥ ११४ ॥

br̥ndārakā br̥hatskandhā br̥hatī bāṇapātinī ।। 114।।

वृन्दाध्यक्षा बहुनुता वनिता बहुविक्रमा ।

vṛndādhyakṣā bahunutā vanitā bahuvikramā ।

बद्धपद्मासनासीना बिल्वपत्रतलस्थिता ॥ ११५ ॥

baddhapadmāsanāsīnā bilvapatratālasthitā ।। 115।।

बोधिद्रुमनिजावासा बडिस्था बिन्दुदर्पणा ।

bodhidrumanijāvāsā baḍisthā bindudarpanā ।

बाला बाणासनवती वडवानलवेगिनी ॥ ११६ ॥

bālā bāṇāsanavatī vaḍavānalaveginī ।। 116।।

ब्रह्माण्डबहिरन्तःस्था ब्रह्मकङ्कणसूत्रिणी ।

brahmāṇḍabahirantaḥsthā brahmakaṅkaṇasūtriṇī ।

भवानी भीषणवती भाविनी भयहारिणी ॥ ११७ ॥

bhavānī bhīṣaṇavatī bhāvinī bhayahāriṇī ।। 117।।

भद्रकाली भुजङ्गाक्षी भारती भारताशया ।

bhadrakālī bhujāṅgākṣī bhāratī bhāratāśayā ।

भैरवी भीषणाकारा भूतिदा भूतिमालिनी ॥ ११८ ॥

bhairavī bhīṣaṇākārā bhūtidā bhūtimālinī ।। 118।।

भामिनी भोगनिरता भद्रदा भूरिविक्रमा ।

bhāminī bhoganiratā bhadradā bhūrivikramā ।

भूतवासा भृगुलता भार्गवी भूसुरार्चिता ॥ ११९ ॥

bhūtavāsā bhṛgulatā bhārgavī bhūsurārcitā ।। 119।।

भागीरथी भोगवती भवनस्था भिषग्वरा ।

bhāgīrathī bhogavatī bhavanasthā bhiṣagvarā ।

भामिनी भोगिनी भाषा भवानी भूरिदक्षिणा ॥ १२० ॥

bhāminī bhoginī bhāṣā bhavānī bhūridakṣiṇā ।। 120।।

भर्गात्मिका भीमवती भवबन्धविमोचिनी ।

bhargātmikā bhīmavatī bhavabandhavimocinī ।

भजनीया भूतधात्रीरञ्जिता भुवनेश्वरी ॥ १२१ ॥

bhajanīyā bhūtadhātrīrañjitā bhuvaneśvarī ।। 121।।

भुजङ्गवलय्या भीमा भेरुण्डा भागधेयिनी ।

bhujaṅgavalayā bhīmā bheruṇḍā bhāgadheyinī ।

माता माया मधुमती मधुजिह्वा मधुप्रिया ॥ १२२ ॥

mātā māyā madhumatī madhujihvā madhupriyā ।। 122।।

महादेवी महाभागा मालिनी मीनलोचना ।

mahādevī mahābhāgā mālinī mīnalocanā ।

मायातीता मधुमती मधुमांसा मधुद्रवा ॥ १२३ ॥

māyātītā madhumatī madhumāṁsā madhudravā ।। 123।।

मानवी मधुसम्भूता मिथिलापुरवासिनी ।

mānavī madhusambhūtā mithilāpuravāsinī ।

मधुकैटभसंहर्त्री मेदिनी मेघमालिनी ॥ १२४ ॥

madhukaiṭabhasamhartrī medinī meghamālinī ।। 124।।

मन्दोदरी महामाया मैथिली मसृणप्रिया ।

mandodarī mahāmāyā maithilī masṛṇapriyā ।

महालक्ष्मीर्महाकाली महाकन्या महेश्वरी ॥ १२५ ॥

mahālakṣmīrmahākālī mahākanyā maheśvarī ।। 125।।

माहेन्द्री मेरुतनया मन्दारकुसुमार्चिता ।

māhendrī merutanayā mandārakusumārcitā ।

मञ्जुमञ्जीरचरणा मोक्षदा मञ्जुभाषिणी ॥ १२६ ॥

mañjumañjīracaraṇā mokṣadā mañjubhāṣiṇī ।। 126।।

मधुरद्राविणी मुद्रा मलया मलयान्विता ।

madhuradrāviṇī mudrā malayā malayānvitā ।

मेधा मरकतश्यामा मागधी मेनकात्मजा ॥ १२७ ॥

medhā marakataśyāmā māgadhī menakātmajā ।। 127।।

महामारी महावीरा महाश्यामा मनुस्तुता ।

mahāmārī mahāvīrā mahāśyāmā manustutā ।

मातृका मिहिराभासा मुकुन्दपदविक्रमा ॥ १२८ ॥

mātrkā mihirābhāsā mukundapadavikramā ।। 128।।

मूलाधारस्थिता मुग्धा मणिपूरकवासिनी ।

mūlādhārasthitā mugdhā maṇipūrakavāsinī ।

मृगाक्षी महिषारूढा महिषासुरमर्दिनी ॥ १२९ ॥

mṛgākṣī mahiṣārūdhā mahiṣāsuramardinī ।। 129।।

योगासना योगगम्या योगा यौवनकाश्रया ।

yogāsanā yogagamyā yogā yauvanakāśrayā ।

यौवनी युद्धमध्यस्था यमुना युगधारिणी ॥ १३० ॥

yauvanī yuddhamadhyasthā yamunā yugadhāriṇī ।। 130 ।।

यक्षिणी योगयुक्ता च यक्षराजप्रसूतिनी ।

yakṣiṇī yogayuktā ca yakṣarājaprasūtinī ।

यात्रा यानविधानज्ञा यदुवंशसमुद्भवा ॥ १३१ ॥

yātrā yānavidhānajñā yaduvaṁśasamudbhavā ।। 131 ।।

यकारादिहकारान्ता याजुषी यज्ञरूपिणी ।

yakārādhakārāntā yājuṣī yajñarūpiṇī ।

यामिनी योगनिरता यातुधानभयङ्करी ॥ १३२ ॥

yāminī yoganiratā yātudhānabhayaṅkarī ।। 132 ।।

रुक्मिणी रमणी रामा रेवती रेणुका रतिः ।

rukmiṇī ramaṇī rāmā revatī reṇukā ratiḥ ।

रौद्री रौद्रप्रियाकारा राममाता रतिप्रिया ॥ १३३ ॥

raudrī raudrapriyākārā rāmamātā ratipriyā ।। 133 ।।

रोहिणी राज्यदा रेवा रमा राजीवलोचना ।

rohiṇī rājyadā revā ramā rājīvalocanā ।

राकेशी रूपसम्पन्ना रत्नसिंहासनस्थिता ॥ १३४ ॥

rākeśī rūpasampannā ratnasimhāsanasthitā ।। 134 ।।

रक्तमाल्याम्बरधरा रक्तगन्धानुलेपना ।

raktamālyāambaradharā raktagandhānulepanā ।

राजहंससमारूढा रम्भा रक्तबलिप्रिया ॥ १३५ ॥

rājahamsasamārūḍhā rambhā raktabalipriyā ।। 135।।

रमणीययुगाधारा राजिताखिलभूतला ।

ramaṇīyayugādhārā rājitākhilabhūtalā ।

रुरुचर्मपरीधाना रथिनी रत्नमालिका ॥ १३६ ॥

rurucarmaparīdhānā rathinī ratnamālikā ।। 136।।

रोगेशी रोगशमनी राविणी रोमहर्षिणी ।

rogeśī rogaśamanī rāviṇī romaharṣiṇī ।

रामचन्द्रपदाक्रान्ता रावणच्छेदकारिणी ॥ १३७ ॥

rāmacandrapadākrāntā rāvaṇacchedakāriṇī ।। 137।।

रत्नवस्त्रपरिच्छन्ना रथस्था रुक्मभूषणा ।

ratnavastraparicchannā rathasthā rukmabhūṣaṇā ।

लज्जाधिदेवता लोला ललिता लिङ्गधारिणी ॥ १३८ ॥

lajjādhidevatā lolā lalitā liṅgadhāriṇī ।। 138।।

लक्ष्मीर्लोला लुप्तविषा लोकिनी लोकविश्रुता ।

lakṣmīrlolā luptaviṣā lokinī lokaviśrutā ।

लज्जा लम्बोदरी देवी ललना लोकधारिणी ॥ १३९ ॥

lajjā lambodarī devī lalanā lokadhāriṇī ।। 139।।

वरदा वन्दिता विद्या वैष्णवी विमलाकृतिः ।

varadā vanditā vidyā vaiṣṇavī vimalākṛtiḥ ।

वाराही विरजा वर्षा वरलक्ष्मीर्विलासिनी ॥ १४० ॥

vārāhī virajā varṣā varalakṣmīrvilāsiniḥ ॥ 140 ॥

विनता व्योममध्यस्था वारिजासनसंस्थिता ।

vinatā vyomamadyasthā vārijāsanasamsthitā ।

वारुणी वेणुसम्भूता वीतिहोत्रा विरूपिणी ॥ १४१ ॥

vāruṇī veṇusambhūtā vītihoṭtrā virūpiṇī ॥ 141 ॥

वायुमण्डलमध्यस्था विष्णुरूपा विधिप्रिया ।

vāyumaṇḍalamadyasthā viṣṇurūpā vidhipriyā ।

विष्णुपत्नी विष्णुमती विशालाक्षी वसुन्धरा ॥ १४२ ॥

viṣṇupatnī viṣṇumatī viśālākṣī vasundharā ॥ 142 ॥

वामदेवप्रिया वेला वज्रिणी वसुदोहिनी ।

vāmadevapriyā velā vajriṇī vasudohinī ।

वेदाक्षरपरीताङ्गी वाजपेयफलप्रदा ॥ १४३ ॥

vedākṣaraparītāṅgī vājapeyaphalaprādā ॥ 143 ॥

वासवी वामजननी वैकुण्ठनिलया वरा ।

vāsavī vāmajananī vaikuṇṭhanilayā varā ।

व्यासप्रिया वर्मधरा वाल्मीकिपरिसेविता ॥ १४४ ॥

vyāsapriyā varmadharā vālmīkiparisevitā ॥ 144 ॥

शाकम्भरी शिवा शान्ता शरदा शरणागतिः ।

śākambharī śivā śāntā śaradā śaraṇāgatiḥ ।

शातोदरी शुभाचारा शुम्भासुरविमर्दिनी ॥ १४५ ॥

śātodarī śubhācārā śumbhāsura vimardīnī ॥ 145 ॥

शोभावती शिवाकारा शंकरार्धशरीरिणी ।

śobhāvātī śivākārā śaṅkarārdhaśarīriṇī ।

शोणा शुभाशया शुभ्रा शिरःसन्धानकारिणी ॥ १४६ ॥

śoṇā śubhāśayā śubhrā śiraḥsandhānakāriṇī ॥ 146 ॥

शरावती शरानन्दा शरज्ज्योत्स्ना शुभानना ।

śarāvātī śarānandā śarajjyotsnā śubhānanā ।

शरभा शूलिनी शुद्धा शबरी शुकवाहना ॥ १४७ ॥

śarabhā śūlinī śuddhā śabarī śukavāhanā ॥ 147 ॥

श्रीमती श्रीधरानन्दा श्रवणानन्ददायिनी ।

śrīmatī śrīdharānandā śravaṇānandadāyīnī ।

शर्वाणी शर्वरीवन्द्या षड्भाषा षडृतुप्रिया ॥ १४८ ॥

śarvāṇī śarvarīvandyā ṣaḍbhāṣā ṣaḍṛtupriyā ॥ 148 ॥

षडाधारस्थिता देवी षण्मुखप्रियकारिणी ।

ṣaḍādhārasthitā devī ṣaṅmukhapriyakāriṇī ।

षडङ्गरूपसुमतिसुरासुरनमस्कृता ॥ १४९ ॥

ṣaḍaṅgarūpasumatīsurāsuranamaskṛtā ॥ 149 ॥

सरस्वती सदाधारा सर्वमङ्गलकारिणी ।

sarasvatī sadādhārā sarvamaṅgalakāriṇī ।

सामगानप्रिया सूक्ष्मा सावित्री सामसम्भवा ॥ १५० ॥

sāmagānapriyā sūkṣmā sāvitṛī sāmasambhavā ॥ 150 ॥

सर्वावासा सदानन्दा सुस्तनी सागराम्बरा ।

sarvāvāsā sadānandā sustanī sāgarāambarā ।

सर्वैश्वर्यप्रिया सिद्धिः साधुबन्धुपराक्रमा ॥ १५१ ॥

sarvaiśvaryapriyā siddhiḥ sādhubandhuparākramā ॥ 151 ॥

सप्तर्षिमण्डलगता सोममण्डलवासिनी ।

saptarṣimaṅḍalagatā somamaṅḍalavāsinī ।

सर्वज्ञा सान्द्रकरुणा समानाधिकवर्जिता ॥ १५२ ॥

sarvajñā sāndrakaruṇā samānādhikavarjitā ॥ 152 ॥

सर्वोत्तुङ्गा सङ्गहीना सद्गुणा सकलेष्टदा ।

sarvottuṅgā saṅgahīnā sadguṇā sakaleṣṭadā ।

सरधा सूर्यतनया सुकेशी सोमसंहतिः ॥ १५३ ॥

saradhā sūryatanayā sukeśī somasamhatīḥ ॥ 153 ॥

हिरण्यवर्णा हरिणी ह्रींकारी हंसवाहिनी ।

hiraṇyavarṇā hariṇī hrīṅkāri hamsavāhinī ।

क्षौमवस्त्रपरीताङ्गी क्षीराब्धितनया क्षमा ॥ १५४ ॥

kṣaumavastraparītāṅgī kṣīrābdhitanayā kṣamā ॥ 154 ॥

गायत्री चैव सावित्री पार्वती च सरस्वती ।

gāyatrī caiva sāvitrī pārvatī ca sarasvatī ।

वेदगर्भा वरारोहा श्रीगायत्री पराम्बिका ॥ १५५ ॥

vedagarbhā varārohā śrīgāyatrī parāmbikā ।। 155 ।।



इति साहस्रकं नाम्नां गायत्र्याश्चैव नारद ।

iti sāhasrakam nāmnām gāyatryāścaiva nārada ।

पुण्यदं सर्वपापघ्नं महासम्पत्तिदायकम् ॥ १५६ ॥

puṇyadam sarvapāpaghnam mahāsampattidāyakam ।। 156 ।।

एवं नामानि गायत्र्यास्तोषोत्पत्तिकराणि हि ।

evam nāmāni gāyatryāstoṣotpattikarāṇi hi ।

अष्टम्यां च विशेषेण पठितव्यं द्विजैः सह ॥ १५७ ॥

aṣṭamyām ca viśeṣeṇa paṭhitavyam dvijaiḥ saha ।। 157 ।।

जपं कृत्वाहोम पूजाध्यानं कृत्वा विशेषतः ।

japam kṛtvāhooma pūjādhyānam kṛtvā viśeṣataḥ ।

यस्मै कस्मै न दातव्यं गायत्र्यास्तु विशेषतः ॥ १५८ ॥

yasmai kasmai na dātavyam gāyatryāstu viśeṣataḥ ।। 158 ।।

सुभक्ताय सुशिष्याय वक्तव्यं भूसु राय वै ।

subhaktāya suśiṣyāya vaktavyam bhūsu rāya vai ।

भ्रष्टेभ्यः साधकेभ्यश्च बान्धवेभ्यो न दशयित् ॥ १५९ ॥

bhraṣṭebhyaḥ sādhavebhyaśca bāndhavebhyo na darśayet ।। 159 ।।

यद्गृहे लिखितं शास्त्रं भयं तस्य न कस्यचित् ।

yadgṛhe likhitam śāstram bhayam tasya na kasyacit ।

चञ्चलापिस्थिरा भूत्वा कमला तत्र तिष्ठति ॥ १६० ॥

cañcalāpisthirā bhūtvā kamalā tatra tiṣṭhati ।। 160 ।।

इदं रहस्यं परमं गुह्याद्गुह्यतरं महत् ।

idaṁ rahasyaṁ paramaṁ guhyādguhyataraṁ mahat ।

पुण्यप्रदं मनुष्याणां दरिद्राणांनिधिप्रदम् ॥ १६१ ॥

puṇyapradam manuṣyāṇāṁ daridrāṇānnidhipradam ।। 161 ।।

मोक्षप्रदं मुमुक्षूणां कामिनां सर्वकामदम् ।

mokṣapradam mumukṣūṇāṁ kāmīnāṁ sarvakāmadam ।

रोगाद्वै मुच्यते रोगी बद्धो मुच्येत बन्धनात् ॥ १६२ ॥

rogādvai mucyate rogī baddho mucyeta bandhanāt ।। 162 ।।

ब्रह्महत्या सुरापानं सुवर्णस्तेयिनो नराः ।

brahmahatyā surāpānaṁ suvarṇasteyino narāḥ ।

गुरुतल्पगतो वापि पातकातन्मुच्यते सकृत् ॥ १६३ ॥

gurutalpagato vāpi pātakātanmucyate sakṛt ।। 163 ।।

असत्प्रतिग्रहाच्चैवाऽभक्ष्यभक्षाद्विशेषतः ।

asatpratigrahāccaivā'bhakṣyabhakṣādviśeṣataḥ ।

पाखण्डानृत्यमुख्यभ्यः पाठनादेव मुच्यते ॥ १६४ ॥

pākhaṇḍānṛtyamukhyabhyaḥ pāṭhanādeva mucyate ।। 164 ।।

इदं रहस्यममलं मयोक्तं पद्मजोद्भव ।

idaṁ rahasyamamalam mayoktaṁ padmajodbhava ।

ब्रह्मसायुज्यदं नृनां सत्यं सन्त्य न संशय ॥ १६५ ॥

brahmasāyujyadam nṛnāṁ satyaṁ santya na saṁśaya ।। 165 ।।

॥ इति श्रीदेवीभागवते महापुराणे द्वादशस्कन्धे  
॥ iti śrīdevībhāgavate mahāpurāṇe dvādaśaskandhe  
गायत्रीसहस्रनाम स्तोत्रकथनं  
gāyatrīsahasranāma stotrakathanam  
नाम षष्ठोऽध्यायः ॥  
nāma ṣaṣṭho'dhyāyaḥ ॥